

പച്ചത്തേങ്ങയുടെ സംഭരണ വില വർദ്ധിപ്പിക്കാൻ നടപടി

48(1033) ഡോ. മാത്യു കുഴൽനാടൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ;

(എ) സംസ്ഥാനത്ത് പച്ചത്തേങ്ങയുടെ സംഭരണ വില നിലവിൽ എത്രയാണ്; കഴിഞ്ഞ സർക്കാരിന്റെ കാലയളവിൽ പച്ചത്തേങ്ങയുടെ സംഭരണ വില എത്ര രൂപ വർദ്ധിപ്പിച്ചു എന്ന് വ്യക്തമാക്കാമോ?

സംസ്ഥാനത്ത് പച്ചത്തേങ്ങയുടെ സംഭരണ വില 1-4-2021 മുതൽ കിലോയ്ക്ക് 32 രൂപയാണ്. കഴിഞ്ഞ സർക്കാരിന്റെ കാലയളവിൽ പച്ചത്തേങ്ങയുടെ സംഭരണ വില സ.ഉ(കെ) നമ്പർ 87/2019/കൃഷി, 29-6-2019-ലെ ഉത്തരവ് പ്രകാരം 25 രൂപയിൽനിന്നും 27 രൂപയായും 2021-22-ലെ ബഡ്ജറ്റ് പ്രഖ്യാപനത്തിന്റെ അടിസ്ഥാനത്തിൽ സംഭരണവില സ.ഉ. (കെ) നമ്പർ 38/ 2021/കൃഷി, 25-2-2021-ലെ ഉത്തരവ് പ്രകാരം 27 രൂപയിൽനിന്നും 32 രൂപയായി വർദ്ധിപ്പിച്ചും ഉത്തരവായിട്ടുണ്ട്.

(ബി) പച്ചത്തേങ്ങയുടെ സംഭരണ വില വർദ്ധിപ്പിക്കാൻ നടപടി സ്വീകരിക്കുമോ?

നിലവിൽ അടിസ്ഥാനവില നിശ്ചയിച്ചിട്ടുള്ള കാർഷികോൽപ്പന്നങ്ങളുടെ വില വർദ്ധിപ്പിക്കുന്നത് സംബന്ധിച്ച് പരിശോധിച്ച് റിപ്പോർട്ട് സമർപ്പിക്കാൻ നിർദ്ദേശം നൽകിയിട്ടുണ്ട്.

വള്ളിക്കുന്ന് മണ്ഡലത്തിലെ കേരഗ്രാമം പദ്ധതി

49 (1034) ശ്രീ. പി. അബ്ദുൽ ഹമീദ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ;

(എ) വള്ളിക്കുന്ന് നിയോജക മണ്ഡലത്തിലെ മുഴുവൻ പഞ്ചായത്തുകളിലും കേരഗ്രാമം പദ്ധതി നടപ്പാക്കാനുള്ള നടപടികൾ സ്വീകരിക്കുമോ?

വള്ളിക്കുന്ന് നിയോജക മണ്ഡലത്തിൽ മുനിയൂർ, പെരുവള്ളൂർ, വള്ളിക്കുന്ന് എന്നീ പഞ്ചായത്തുകളിൽ യഥാക്രമം 2017- 18, 18-19, 19-20 എന്നീ വർഷങ്ങളിൽ കേരഗ്രാമം പദ്ധതി നടപ്പിലാക്കിയിട്ടുണ്ട്. 2021-22 വർഷത്തിൽ ചേലാമ്പ്ര, തേഞ്ഞിപ്പാലം എന്നീ പഞ്ചായത്തുകളെക്കൂടി കേരഗ്രാമം പദ്ധതിയിൽ ഉൾപ്പെടുത്തിയിട്ടുണ്ട്.